

(സി) ഏതെല്ലാം ഏജൻസികളാണ് ഇതിനായി സഹകരിക്കുന്നതെന്ന് വിശദമാക്കുമോ ;

(ഡി) പദ്ധതി നടത്തിപ്പിനായി എന്തെല്ലാം നടപടികൾ എടുത്തിട്ടുണ്ട് ; വിശദാംശങ്ങളെന്തെല്ലാം ?

കൃഷിയും മൃഗസംരക്ഷണവും അച്ചടിയും സ്റ്റേഷനറിയും വകുപ്പുമന്ത്രി (ശ്രീ. കെ. പി. മോഹനൻ) :

(എ&ബി) സർക്കാർ പ്രസ്തുതകളുടെ ആധുനികവൽക്കരണത്തിന്റെ ഭാഗമായി അതിനുതന്നെ ബഹുവർണ്ണ വെബ് ഓഫ്സെറ്റ് പ്രിന്റിംഗ് മെഷീനുകൾ ഷോർണ്ണൂർ, മണ്ണന്തല, വാഴൂർ എന്നീ സർക്കാർ പ്രസ്സുകളിൽ സ്ഥാപിച്ചിട്ടുണ്ട്. തിരുവനന്തപുരം സെൻട്രൽ പ്രസ്സ്, സെൻട്രൽ പ്രിസൺ പ്രസ്സ്, സർക്കാർ മുദ്രനിർമ്മാണശാല, വാഴൂർ, എറണാകുളം, ഷോർണ്ണൂർ എന്നീ സർക്കാർ പ്രസ്സുകളിൽ സിംഗിൾ കളർ, ഡബിൾ കളർ ഓഫ്സെറ്റ് മെഷീനുകളും സ്ഥാപിച്ചിട്ടുണ്ട്. ബയന്റിംഗ് സെക്ഷനുകളിൽ യന്ത്രവൽക്കരണം നടപ്പിലാക്കുന്നതിന്റെ ഭാഗമായി മെഷീനുകൾ സ്ഥാപിച്ചുവരുന്നു. പ്രീ-പ്രസ്സ് ആധുനികവൽക്കരണത്തിന്റെ ഭാഗമായി മണ്ണന്തല ഗവൺമെന്റ് പ്രസ്സിൽ ആധുനിക കമ്പ്യൂട്ടർ പ്ലേറ്റ് മെഷീൻ സ്ഥാപിച്ച് ഉപയോഗിച്ചു വരുന്നു. മറ്റെല്ലാ ബ്രാഞ്ച് പ്രസ്സുകളിലും ഡി.റ്റി.പി. സംവിധാനം നടപ്പിലാക്കിയിട്ടുണ്ട്. സർക്കാരിന്റെ അച്ചടിജോലികൾ ഗുണമേന്മയോടെ സമയബന്ധിതമായി അച്ചടിച്ച് നൽകാൻ ഈ സംവിധാനങ്ങൾ കൊണ്ട് സാധിക്കും. 2006-07 മുതൽ 2010-11 വരെ വാങ്ങിയ മെഷീനുകളുടെ വിശദവിവരങ്ങൾ അനുബന്ധമായി ചേർത്തിരിക്കുന്നു.*

(സി) പൂർണ്ണമായും സർക്കാർ ഫണ്ട് ഉപയോഗിച്ചാണ് നടപ്പാക്കുന്നത്. ഏജൻസികളുടെ സഹകരണമൊന്നും ഇല്ല.

(ഡി) 2013-14 സാമ്പത്തിക വർഷം തിരുവനന്തപുരം സർക്കാർ മുദ്രനിർമ്മാണശാല, കൊല്ലം, വാഴൂർ എന്നിവിടങ്ങളിലെ ഗവൺമെന്റ് പ്രസ്സുകളിൽ ഓരോന്നുവിതവും കണ്ണൂർ ഗവൺമെന്റ് പ്രസ്സിൽ രണ്ടും ഓഫ്സെറ്റ് മെഷീനുകൾ വാങ്ങുന്നതിന് അനുമതി നൽകുന്നതിനുള്ള നടപടികൾ സ്വീകരിച്ചുവരുന്നു.

തദ്ദേശസ്വയംഭരണ വകുപ്പ് സഹായത്തോടെ കൃഷി വകുപ്പ് നടത്തുന്ന പദ്ധതികൾ

16 (*286) ശ്രീ. കെ. കെ. നാരായണൻ :

ശ്രീ. സാജു പോൾ :

ശ്രീ. ബാബു എം. പാലിശ്ശേരി :

ശ്രീ. എസ്. രാജേന്ദ്രൻ :

താഴെക്കാണുന്ന ചോദ്യങ്ങൾക്ക് കൃഷിയും മൃഗസംരക്ഷണവും അച്ചടിയും സ്റ്റേഷനറിയും വകുപ്പുമന്ത്രി സദയം മറുപടി നൽകുമോ :

(എ) കാർഷികമേഖലയിൽ തദ്ദേശസ്വയംഭരണ വകുപ്പ് മുഖാന്തിരമോ സഹായത്തോടെയോ കൃഷിവകുപ്പ് നടത്തുന്ന പദ്ധതികൾ ഏതെല്ലാമാണ് ;

* ലൈബ്രറിയിൽ വച്ചിട്ടുണ്ട്.

(ബി) ഈ പദ്ധതികളുടെ നടത്തിപ്പ് സംബന്ധിച്ച് സർക്കാർ അവലോകനം നടത്തിയിട്ടുണ്ടോ ; വിശദാംശങ്ങൾ നൽകാമോ ;

(സി) 2012-13-ൽ ഈ പദ്ധതി നടത്തിപ്പിലൂടെ കൈവരിക്കാൻ ഉദ്ദേശിച്ചിരുന്ന ലക്ഷ്യങ്ങൾ എന്തൊക്കെയാണെന്നു ; അവയിൽ എന്തെല്ലാം നേട്ടങ്ങൾ കൈവരിക്കാൻ കഴിഞ്ഞുവെന്നറിയിക്കാമോ ;

(ഡി) 2012-13-ൽ ഓരോ പദ്ധതിക്കും നീക്കിവച്ച തുകയും ചെലവഴിച്ച തുകയും എത്രയെന്നറിയിക്കാമോ ?

കൃഷിയും മൃഗസംരക്ഷണവും അച്ചടിയും സ്റ്റേഷനറിയും വകുപ്പുമന്ത്രി (ശ്രീ. കെ. പി. മോഹനൻ) :

(എ) കാർഷിക മേഖലയിൽ 'നെൽകൃഷി ഉൽപ്പാദന ബോണസ്സ് നൽകുന്ന പദ്ധതി'യാണ് തദ്ദേശസ്വയംഭരണ സ്ഥാപനങ്ങൾ മുഖാന്തിരം കൃഷി വകുപ്പ് നടപ്പിലാക്കുന്നത്.

(ബി) സംസ്ഥാനത്ത് നെൽകൃഷി പ്രോത്സാഹിപ്പിക്കുന്നതിനും നെൽകർഷകരെ നെൽകൃഷി മേഖലയിൽ തന്നെ നിലനിർത്താനും ലക്ഷ്യമിട്ടാണ് ഉൽപ്പാദന ബോണസ്സ് നൽകുന്നത്. ഒരു ഹെക്ടറിന് ഒരു വിളയ്ക്ക് 1000 രൂപ എന്ന തോതിൽ ഉൽപ്പാദന ബോണസ്സ് നൽകുന്നു. നെൽകൃഷി നടപ്പിലാക്കുന്ന റിസ്കുതിക്ക് ആനുപാതികമായി ജില്ലകൾക്ക് തുക അനുവദിച്ചു നൽകുകയും തദ്ദേശസ്വയംഭരണ സ്ഥാപനങ്ങൾ മുഖേന കർഷകർക്ക് നൽകുകയും ചെയ്യുന്നു. ഡിപ്പാർട്ടുമെന്റുതലത്തിൽ പദ്ധതി അവലോകനം ചെയ്യുന്നു. കോർപ്പറേഷൻ, മുനിസിപ്പാലിറ്റി, പഞ്ചായത്ത് എന്നീ തദ്ദേശ സ്ഥാപനങ്ങൾക്കായി യഥാക്രമം 2401-00-191-50, 2401-00-192-50, 2401-00-198-50 (നോൺ പ്ലാൻ) എന്നീ ശീർഷകങ്ങളിലായി അനുവദിക്കുന്ന തുകയുടെ വിനിയോഗത്തെ സംബന്ധിച്ച് അവലോകനം നടത്തുന്നുണ്ട്. ഓരോ വിളയ്ക്കും നെൽകൃഷി ചെയ്യുന്ന സ്ഥലത്തിന്റെ റിസ്കുതിക്ക് ആനുപാതികമായി തുകയുടെ വിനിയോഗം നടക്കുന്നുണ്ടോ എന്നും അവലോകനം ചെയ്യപ്പെടുന്നുണ്ട്.

(സി) സംസ്ഥാനത്ത് നെൽകൃഷി പ്രോത്സാഹിപ്പിക്കുന്നതിനും നെൽകർഷകരെ നെൽകൃഷി മേഖലയിൽ തന്നെ നിലനിർത്തുന്നതിനും ലക്ഷ്യമിട്ടാണ് ഉൽപ്പാദന ബോണസ്സ് നൽകി വരുന്നത്. 2012-13 വർഷം മുണ്ടകൻ, പുഞ്ചി വിളകളെ വരൾച്ച സാധമായി ബാധിച്ചുവെങ്കിലും പരമാവധി സമയത്ത് നെൽകൃഷി ചെയ്യുന്നതിന് സാമ്പത്തിക സഹായം നൽകുന്നതിനും സാധിച്ചിട്ടുണ്ട്.

(ഡി) 2012-13-ൽ നെൽകൃഷി ഉൽപ്പാദന ബോണസ്സ് നൽകുന്നതിനായി 1738.25915 രൂപ അനുവദിക്കുകയും ഈ തുക പൂർണ്ണമായി ചെലവഴിക്കുകയും ചെയ്തിട്ടുണ്ട്.